

కొంతకాలం కిందట ఓ విమానం రాజమండ్రి వచ్చి గోదావరిలో దిగింది. ఇటీవల ఓ జోడో విమానాలువచ్చి గోదావరి తిప్పమీద వంతెనకి ఉత్తరంగా దయచేశాయి. వెనకటిది జలంమీంచి ఎగిరేదికాని, ఈ రెండూ భూమిమీంచి రాంబందుల్లాగ ఎగిరేరకం. అసలు విమానంలో దేవతలు బైటాయింవలసిందిగాని, తీరా చూస్తే దొర్ల ఉన్నారు. వర్ణసామ్యంబట్టి దొర్లు దేవతలే గా మరీ! ఆమాటకొస్తే విమానం ఎవరెక్కిన వారు నెత్తి మీది వారే అవుతారు. ఆ వచ్చినవారు వ్యాపారంమీద వచ్చినవారనడంచేత, ముందు రాజమండ్రిలో దిగుదామా, బెజవాడలో దిగుదామా, విశాఖపట్నములో దిగుదామా, అనంతపురములో దిగుదామా, ఖాళీవానంలో దిగుదామా అని గుణకారాలు ప్రారంభించుకోలేదుట. వేర్వేరు గుణకారాలకి ఏకఫలితం ఉండడం చాలా అరుదు అనో, దీర్ఘాలోచనమీదట విమానంకంటే ముందు వ్యాపారమే ఎగిరిపోతుండనో గావును - ఏదో యేర్పాటుమీద వీలు చూసుకుని వారు రాజమండ్రిలో దిగేశారు. విమానం ఆకాశంలో వెనుతూన్నప్పుడు జనం చూస్తూచూస్తున్నప్పుడు మాత్రం వీరు టిక్కెట్టు పెట్టలేదు. అది నేలమీద వాలి ఉన్నప్పుడు దాని దగ్గరికివెళ్లి దాన్ని పరకాయించడానికి ఓ పాపలా టిక్కెట్టు నిర్ణయించారు సర్కస్ జంతువుల్ని చూడడానికి వీలునుబట్టి ఓ అణా పెట్టినట్టు. ఇది గాక, చిన్న ఎగురుకి పదిరూపాయలూ, పెద్ద ఎగురుకి పాతికరూపాయలూ, ఇంకాకావలినే దామాషాయాని మైలుకి రెండున్నర రూపాయలూ - రేట్లతో వీరు చాలా దీనిని ఎగరేసి, తిప్పితిప్పి నేలమీద దిగివిడిచారు. చిన్న ఎగురు అయిదారు నిమిషాలు; పెద్దది పది పదిహేను - టిక్కెట్టురూపాయలు లెక్కచూసుకున్నంత నేపులేదు. దిగింది లంకమీద గనక పడవలకీ స్త్రీమరుకీ కొంత తడి తగిలింది. జనం తీర్థానికి ఇంత రద్దీగా వెళ్లరు. వెనక ఓలంకమీదికి దిగంబర స్వాములవారు వేంచేసినప్పుడు స్త్రీపురుషులు ఇంతకంటే భక్తితో వెళ్లి నా, ఇంత తప్పనిసరిగా ముడుపు చెల్లించలేదు.

కొత్త పరిస్థితుల్లో, ధనంకంటే సాహసమే ముందుకొచ్చి పడుతుంది. అందుకని చాలాడబ్బున్నవాళ్లు, సాధుగుపాటి బేరాలుచేస్తూ ఆగిపోగా, సాహసులు - (వీరిలోకొందరు అణాభిల్ల మాత్రులు) మొదట్లోనే ఎక్కి పికారు తిరుగుతోచ్చారు. స్త్రీలు కొద్దిమంది మాత్రమే ఎక్కవచ్చారట. ఒక ముసలమ్మ తన ప్రాణానికి తెగించి కర్రతోసహా ఎక్కిందట. ఆ "టిప్ప" లోనే ప్రమాదాలువచ్చి ముసలమ్మలు పోరు గదా అనే ధైర్యం కొద్దీ, ఇద్దరు ధీరులు దెబ్బలాడి యెక్కారట. లంకమీదికి వెళ్లలేనివాళ్లు, విమానం దిగుమీద తిరిగేటప్పుడు బయలుదేరే హోరుకి ఇవతలికి వచ్చి పైకిచూసి సంతోషించేవారు. అనగా, విమానం వూరేగ వచ్చేసరికి జనానికి ఊర్ధ్వదృష్టి, ఊర్ధ్వశ్వాసా బయలుదేరాయి. ఇది ఎన్ని సార్లుచూస్తే అంతఃకునత అనుకుంటారని గావును, "అబ్బో! నేనప్పుడే పదోమాటు ఇదిచూడడం!" అని కొందరు బడాయి కొడుతుండేవారు. పాలకొల్లుకేసి ఇది సబురు తిరిగేటప్పుడు ఇది ఒక గ్రామం మీంచి పోతుంటే, అక్కడ తద్దినం జరుగుతోందిట; భోక్తలు భక్ష్యాలు విరుస్తున్నారట; కర్ర పారణకలుపుతున్నారట, ఈవిమానపు హోరికి యజమాని వీధులోకి ఎగడి పక్షివతుగా ఎగిరి పోతున్న విమానాన్ని చూసి, పితృదేవస్థానంలో కూర్చున్న గోపాలాన్ని రెక్కలంకించుకుని మొర్రో మొర్రో అంటూండగా చేతిలో గారెపళంగా ఆయన్ని నడివీధిలోకి ఈడుస్తూ, "ఇంకాచూస్తావేమిటి గోపాలం, ఎగిరిరాకా! తద్దినం మళ్లీ వచ్చేదే" అని కసురుకున్నారట. ఇది అశాస్త్రీయం అంటే ఏంప్రమాదమో అని మంత్రం చెప్పే ఆయన, "ఇక్కడికి మీనాన్న గారి ఆత్మకి విమానదర్శనం చేయించారు, ఏమి పితృభక్తి" అని మెచ్చుకున్నారట. అల్లాగా, అందరూకూడా ముందు దీన్నిచూసి, తరువాత మరోపని చేసుకునేవారు. ఇది ఒక అమ్మవారైపోయింది. దాని ధ్వనిలాంటిధ్వని ఏది వినబడ్డాసరే, జనం ఇవతలికివచ్చి చూడడం పరిపాటై

పోయింది—రాజు రాజవీధిని ఏగుదెంచుతుంటే పుర
 స్త్రీలు ఏపనిలో ఉన్నవాళ్లు ఆసుట్టుగానే వచ్చి అతణ్ణి
 తొంగి చూశారని ప్రబంధకవులు దొర్లించినట్లు ఇం
 ట్లోంచి విమానంధ్వని విని కొందరు కొందరు తెమిలి వీధి
 లోకి వచ్చేటప్పటికి అప్పడే అది తోకముడిచేది. ఇతర
 ఊళ్ల నించి కేవలం ఈపనిమీదే ఇక్కడికివచ్చి “వేరేప
 నుండి వచ్చాలెండి” అని డబాయిస్తూండడంకొంతనుంది.
 రెండు మూడురోజు లయేసరికి ఊళ్లో విమాన విశేషాలు
 విజృంభించాయి. “మనుష్యుల్ని అందులోకి ఎక్కించి
 గాను గెద్దుకి కట్టినట్టు కళ్లకి గంతులు కడతార్చి, ఏమీ
 కనిపించదుట, అల్లాంటప్పుడు ఇహ ఈ రకంవారీగాళ్లు
 ఎక్కి ఏం లాభమో!” అని ఒకరు. “మనిషిని తోలు
 పటగాలెట్టి బిగదీసి రెక్కలు విరిచి విమానపు రెక్కలకి
 కట్టేస్తారట” అని ఒకరు. “పైకి వెళ్లడం అంటే పైకి
 వెళ్లడమే. ఎక్కడిమాట! ఈ ఎక్కేసేనుగులు విల్లు
 రానేసి మరీ ఎక్కడం మంచిది” అని కొందరు జాగ్రత
 పరులు. “ధనిష్ఠాపంచకాల చిక్కులేకుండా కాస్త
 ఏకాదశి లాంటిది చూసుకుని ఎక్కడం వల్ల మోక్షంకూ
 డాను” అని కొందరు భక్తిపరులు. “ఇది ఇందాకా
 మాయింటిమీంచే వెడతా—దానికిందచెక్కినఅక్షురాలు
 కూడా చదవడానికి వీలైంది. నేను ఇహ ఎక్కడల్చు
 కోలేదు” అని ఒక దర్బాపురుషుడు. “రేట్లు మరీ చురు
 కుగా ఉన్నాయి, నేను సగంరేట్లు అయితరవారితగాని
 ఎక్కను” అని ఒక బేరగాడు. “ఇది దిగిన లంకమీద
 ఇకొన్నారెన్నుకంపెనీ ఏజెంట్లు మకాంచేశారట, వీళ్ల
 సందర్భాలు ఇదైపోనూ, ఓహూయిత్యంకుడాను! నా
 ఎడంకన్ను అదురుతోంది నేను రాను బాబూ!” అని
 ఒక శకునప్రధాని. “మొన్న ఓకోమట్లబ్బాయి విమానం
 ఎక్కి అది కదలదోయేవేళకి భట్లనడోక్కున్నాట్ట, మృత్యు
 వంత పనిజరిగిందిట, ఎందుకొచ్చింది!” అని ఒక ధైర్యశాలి.
 “డోక్కోడంతో తెమల్లేదుట” అనిఒక వెకిలిఅబ్బన్న.
 “అంచేతే ఆ అబ్బాయి దగ్గర మరీ పది రూపాయలు
 వసూలుచేశారట” అని ఒక ప్రత్యక్షవాది. “తుదనెగ్గి
 నేలమీద కాలెట్టించాకా నమ్మకంలేదుట. ముందేడబ్బి
 వ్వడం దండగేమో!” అని ఒక గడసరి తనన్నేహితుడికి

సలహా ఇవ్వగా, ఆన్నేహితుడు, “అల్లాగనక జరిగితే
 తరవాతే ఇస్తానంటాను ఎంజేస్తారేమిటి?” అన్నాడు.
 రాజవీధినిపోతున్న విమానాన్ని మెడనెప్పెట్టే యరకూ
 చూసి, ఒక బాటసారి తనపక్కనున్న పెద్దమనిషితో,
 “ఏమండీ అయ్యా! పైకి వెళ్లేసరికి గాలి మారడంవల్ల
 ఎవడికో మూగాడికిమాటలు వచ్చాయంటున్నారు. ఏమిటి
 మీ ఊహ?” అన్నాడు. అంటే ఆపెద్దమనిషి, “ఏం?
 మీయింట్లో ఎవరికేనా మూగా?” అన్నాడు. అందుకు
 బాటసారి, “మరేనండి, మాయింట్లోదానికే” అని
 జబాబు ఇచ్చాడు. ఆపైని, పెద్దమనిషి, “అదృష్టవం
 తులే. ఇహను ఆదుర్దా ఎందుకూ?” అన్నాడు. బాట
 సారి, “నయం అవుతుందంటారా?” అని అడిగాడు.
 పెద్దమనిషి, “ఏమోగాని, క్షణికసౌఖ్యానికి పాతికేసి
 వదలడంవల్ల దిగిన తక్షణం మీకుకూడా మాటపోతుంది.”
 అన్నాడు. ఈలాగ్గా చిత్తానుసారం వృత్తాంతాలు చెల
 రేగి పొకడం ప్రారంభించాయి.

తరుణం వచ్చినప్పుడు ఉపన్యాసకుడు అమాంతం
 గా మొలుస్తాడు. ఎల్లానో సందుచేసుకుని ఒక సం
 దర్భములో వెనకయ్యి అనే ఒకాయన విమానాన్ని
 గురించి లెక్కలు పేల్చాడు! “ఇప్పుడంటే ఎవరో
 ఆవేశపు ఘటాలు ‘ఈరిపేన్’, ‘ఈరిపేన్’ అంటూ ఎగ
 బడుతున్నారు గాని, మనస్వంతానివి లేవుటండీబోలెడు
 విమానాలూ? పురాణంలో లక్ష ఉన్నాయి. ఆదిని,
 విశ్వకర్మకి చాలాతీరుబడిగా ఉన్నప్పుడు అతడిచేత
 కల్తీలేని ఒక విమానరాజం బ్రహ్మచేయించాడు. ఆసంగతి
 కుబేరుడి చెవిని పడేసరికి అతడు బ్రహ్మగాండ్టికి వెళ్లి
 అభోజనం పడుకుని అతని దగ్గర్నించి అది కాస్తాబెల్లిం
 చుకు చక్కాపోయాడట. ఈమాట రావణాబ్రహ్మ విని
 కుబేరుణ్ణి పక్కలు విరగతెన్ని అది తనింటికి పట్టుకు
 పోయాడట. లంకలో ఆంజనేయవారు చూసింది అడేట.
 ఆరావణాసురుడి తలకాయ లొంగక చివరకి వాడి హృద
 యం చీల్చిన తరువాత రములువారు సీతామ్మవారితో
 కలిసి దానిమీదే అయోధ్య వెళ్లారట. ‘మళ్లీకావలిస్తే
 కార్డు వ్రాస్తాం పో’ అని రాముడు అన్నమీదట చోద
 కుడు లేకుండానే అది అలకాపురం నిష్క్రమించిందట.

అదీగాక, సకలలోకాలలోనూ ఉంటూండే జట్టలు తెలుసుగురావడానికి సారదులవారికి బ్రహ్మగారు ఓ విమానపు లైసెన్సు మొదలించి పారేశారట—(కొడుకు గనుక మామూలు లంచం లాగకుండానే ఇచ్చారట ఆ లైసెన్సు మాత్రం). ఇంద్రజిత్తులవారు మాయ వేశారంటారుగాని విమానంమీంచి బయట గావించింది. పూర్వం ఒక హిందూరాజుతో ఒకయవనుడు వేచిపడి, తరవాత మెత్తనిమాటలుచెప్పి ఆరాజుని విమానపుషి కారు చేయిస్తానని పైకి కొట్టుకొట్టి, విమానం మాంచి వేగంలో ఉన్నప్పుడు రాజుని బెడ్డముక్క గిరవేసినట్టు కిందికి గిరవేశాడట. వెనక మరొక రాజు పెళ్లానికి పురు డుకోజులట, ఆవిడ అక్కడికి చాలాదూరాన్ని ఉన్న ఒకచోటికి వెడితేగాని నీళ్లాడనని కూచుందిట, ఆమె ట్టున అతి వేగంగావెళ్లే వాయువిమానంకట్టి ఆవిణ్ణి ఆ ప్రకారం చిటికెలో తీసుకువెళ్లవలసిందిగా ఆరాజు తన ఆస్థానశిల్పిల్ని ఆజ్ఞాపించాడట: భోజుడు వర్ణించినదా ల్లోకూడా ఏజంతువు ఆకారంలోనైనా సరే విమానం నిర్మించవచ్చనిన్నీ, ఇనుపగుళికలో పావరసం ఎక్కించి దాన్ని వేడిచేస్తే యంత్రం పైకివెళ్లి, వేడితగ్గిస్తే కిందికి చేరుతుందనిన్నీ ఉంది. వెనకట్లో మనవాళ్లు! సామాన్యం అని చూస్తున్నారా ఏమిటి? హేం.”

ఇట్లా, చాలామంది వెనకచూపుచూసి హిందువుల పూర్వప్రతిష్ఠ చెబుతుండగా, కొన్నికొన్ని చోట్ల, విమానం ఎక్కివచ్చినవాళ్లకీ ఎక్కని వాళ్లకీ సంభాషణలు జరుగుతోచ్చాయి. విమానం ఎక్కినవాళ్లలో ఎవడైనా ఇతర గ్రామం పనుండి వెళ్లినప్పుడు ఆతగానిని ఓపెద్దకథానాయకుడుగా కట్టి జనం విరగబడి చూడరావడం జరుగుతోచ్చింది—అతను అదెక్కినతరవాత అతని ముఖంలో ఏమన్నా మార్పు ఉండేమో అన్నట్టు. ఒక్కొక్కప్పుడు ఒక్కొక్కణ్ణి ఇట్లా మాన్తుంటారు లెండి. ఇదివరదాకా మోటారు డ్రైవర్ని చక్రధరుణ్ణి చూసినట్టు చూడలేదా? ఇప్పుడంటే ఇట్లా అయిపోయిందిగాని, ఇదివరదాకా బి. యే. లని సరస్వతీవిగ్రహాలని పొగడలేదా? అట్లానే ఇదీగావును. విమానం ఎక్కినవాడు కొండయ్య అయిపోతే, ఎక్కనివాడు నేలయ్యగానే ఉంటాడు.

అల్లాంటివారికి ఈదిగుప ప్రపంగాలాంటివి నిరంతరంగా జరుగుతోచ్చాయి:—

నేలయ్య—తమరు మహా ఎగురుతున్నారట మన ఊరుమీద, నిజమేనా?

కొండయ్య—ఎవడా అన్నది?

నే—అదిగాదయ్యా, విమానంలో కొండెక్కారటగా! విశేషాలు!

కొం—మీకూ తెలిసింది, అప్పుడేను?

నే—తెలియకేంజేస్తుంది! ఆకాశసంభవాలు రహస్యంగా జరగవ.

కొం—అల్లాగేమరీ! నేనూ విమానంకి ఎక్కదర్పించాను, పదిరాళ్లు! అక్కడితోగాని తీరలేదు బులబాటం.

నే—ఎల్లాఉంది?

కొం—బాగానే ఉంది!

నే—అంటే?

కొం—ఏం జెప్పనూ? ఆకాశంలో వెదుతున్నట్టుంది!

నే—ఏడిసినట్టేఉంది. అదికాదు, నీకు భయం వెయ్యలేదా?

కొం—దానికేమిటి? అది, మన్నిసిని బట్టి ఉంటుంది.

నే—అధమం, కళ్లెనా తిరగలేదా!

కొం—అదీ అంటే, కొందరికి అరుగెక్కి కిందికి చూస్తే నే కళ్లు పచ్చలుగమ్మి చెవులు గడియలడతాయట, ఎక్కడికి?

నే—కుదుపు ఏమాత్రం ఉంది?

కొం—కుదుపుకి మోటారుబస్సు ఘస్టు. విమానానికి ఆమాత్రం ఎక్కడేసింది? విమానప్రయాణం పడవ ప్రయాణముకంటే మెత్తన.

నే—అయితే, ఇది నేల వీరితిగా వదులుంది?

కొం—మోటారులాగే నేలమీద ఓ అక్కమెలుపాకి ఆవేగంలో నేల వదిలి వెళ్తేసి లే పోతుంది.

నే—అంతేగాని గాలిలోకి అట్ట గమ్ము మని నిటాగ్గా ఉన్నచోట్నీంచి ఎగరలేదా? ఇంతాచేసే వాటివే?

కొం—నీదయవల్ల విమానకర్తలు ఇంకా అంత మట్టుకి రాలేదు.

నే—సరేగాని, పైనించి వెదుతూంటే నేను కనబడ్డానూ?

కొం—ఆ. సరీగ్గా నువ్వులానే కనపడ్డావు. అంతాకుడా అల్లాగేఉన్నారు. జంతువులు నువ్వులానే ఉన్నాయి. ఇదివరకు నేను ఎరుగున్న బ్రాహ్మలూ అబ్రాహ్మలూ, హిందువులూ మహమ్మదీయులూ, పునిస్త్రీలూ వెధవముండలూ—వీళ్ల వయినం తేలకుండా కనిపించింది. పైకివెళ్లి కిందికి చూసేటప్పటికి భూమిమీద మానవులు పెట్టుకునే తేడాలు నాచర్మ చక్షువులకే అంతరించాయి. విమానంకేసి చూస్తూన్నప్పుడు మానవుడి అఖండత్వం, కిందికి చూస్తూన్నప్పుడు మానవుడి అల్పత్వం కనిపించాయి. నేను చేతిరుమాలు ఊగించాను నువ్వుమాశావు?

నే—లేదుగాని, లోపల గాలి ఉంటుందా?

కొం—చెమటగా ఉంటుంది కాని, పక్కల్ని ఉండే అద్దాలు ఒత్తించి వేలుబయటికి పెడితే గాలి యొక్కజోరుకి వేలు తెగిపోతుందా అనిపిస్తుంది.

నే—సరేకాని, విమానం ఎక్కడేనా మళ్ళుపు

తిరిగేటప్పుడు రామస్మరణ మంచిదంటారు, నిజమే?

కొం—కొంచెం ఒరుగుతుందికామామరీ, అందు చేత అల్లాఅంటారు. కాని, ప్రతీయంత్రంకూడా మళ్ళుపులో అంతే. ఈయంత్రం గుఱించి జనంయొక్క పత్యేకభయం ఏమిటంటే, ప్రమాదానంతరం శరీరమే కనపడదేమో ఆసుపత్రికి ఈడబడం దేన్నీ అని.

నే—పోనీ మనవూళ్లో పెద్దభవనం ఎల్లా ఉంది?

కొం—లక్కపిడతలా ఉంది.

నే—పెద్దబరి వీరీతిగా ఉండునుంది?

కొం—సాయిలూగ ఉంది.

నే—గోదావరి వంతెన?

కొం—భీముడిచేతులో ఉండే ధప్పళ్ళపు గంటి కాడలా ఊరుకుంది.

నే—లోపల జనం మాట్లాడుకో వచ్చా?

కొం—ఆ, చెవులో. ఊళ్లో వాళ్లకే అంతధ్వని వినిపిస్తే అందులో వాళ్లకి నిశ్శబ్దంగా ఉంటుందా? అందుకనే, దమయంతీ స్వయంవరానికి ఇంద్రాదులు బంగారు విమానాలమీద భూమికి వాలేటప్పుడు మేఘరంజనిలాంటి ధ్వని అయిందిట.

నే—అల్లాయి తే, విమానంలో పోతూన్న రంభా నలకూబరులమాటలు కిందున్న కలభాషిణికి వినిపించాయి అని నూరన్న రాశాడే? కోశాడన్నమాట!

కొం—పూర్తిగా కొయ్యలేదు. అందుకు గురు కారణం ఒకటి నేర్పుగా తగిలించి సర్దుకున్నాడు. నూరన్న మీదికి ఆట్టే నెళ్లకు. అతడు, ఊహించో, గంధ్రాల్లో చూసో, పెద్దలవల్ల వినో రాసిన దూరదృష్టి దూరశ్రవణాలు సిద్ధించలేదా నేడు? భోజుడుచెప్పిన విమానాల మాట అతగానికి మనస్సులో ఉండి అల్లారాశాడేమో? వాటికి హోరులేదేమో!

నే—సరే, వీటికేంగాని, నువ్వు ఎక్కిచూసా చ్చావుగదా, భూమిగుండ్రంగా ఉండడంగురించి నువ్వు ఏమి "సెటల్" పరుచుకున్నావు?

కొం—ఎమో! ఈమాట పూర్ణంగా చూడాలి.

నే—పోనీ, నూర్ముడు వీసెజులో కనిపించాడు.

కొం—నాకుకూడా పనిలేదనుకున్నావా ఏమిటి?

నే—(వాడు వెళ్లి పోతూండగా) ఒన్! ఎల్లాగే లేం;మహా! ఇదంతా నాకూ తెలుసు. "ఘనశైలంబులు బొమ్మ..."

ఈలాంటి ప్రశ్నోత్తరాలకి అంతులేదు. కిల్లీ దాసు గారైన మాస్నే హితుడొకడు తను విమానంలో తిరుగుతూన్న సమయంలో కృష్ణుడువచ్చే వాటకం ఏదీకుడా కింద జరుగుతూ ఉండదని తనకి తెలిసి ఉండడంలలాభం లేదని ఊరుకున్నాడటగాని, లేకపోతే గయ్యుడుతో చెప్పేసి ఓ నిష్ఠీవనం వేసేసి ఉండేవాడట. "ఇక కొన్ని వీళ్లలో జనం యావన్మందీకూడా ఎగిరిపోడం యాభి. ఈరోజున నే అన్నాను చూడండి!" అని ఒక జోతి

మార్గశీరమాసము]

ప్పుడు సిద్ధాంతం చేశాడు. "విమానం వచ్చింది తరవాత ఇక మోటారుకారుకుక్కముట్టుకు పోయిందన్నమాటే!" అని ఒక కారు ప్రియుడు దుఃఖించాడు. "ఈవిమానం తాలూకుకుడా కొన్ని ఆంగ్ల పదాలు తెలుగులో జొర పడి తెలుగు ఇంకా పాడవుతుందిగదా!" అని భాషా శ్రోత్రియుడు ఒకాయన ఆచమనం చేశాడు. "స్వస్థించిన ప్రామిసరీ నోటు కేసుల్లో స్టేడరు సాక్షిని, ఆవేశ నువ్వు మీ ఊళ్లో ఉన్నానంటున్నావుగదా, ఆవేశే అంత దూరాన్ని ఉన్న ఊళ్లో సంతకం ఎలా చేశావు?" అని అడగలేదు ఇకమీదట" అన్నాడు ఒక కోర్టు గబ్బిలం.

చలనం జీవనూచకం. గమనం ఇంకా ఎక్కువ జీవానికి తొరక్కాణ. గమనవేగం మరీ ఎక్కువ జీవానికి లక్షణం. గమనవేగాంతరం ఆతీతమైన శక్తికి చిహ్నం. బంతువులలో వేగంలేడిది, పక్షులలో మహావేగం వాన కోయిలది. అది గంటకి 200 మైళ్లు. మోటారుకారు యొక్క మహాత్తమవేగం, ఇంతవరకు, గంటకి 207 మైళ్లు. వాయువేగం గంటకి 250 మైళ్లు (సుమారు). విమానం యొక్క మహాత్తమ వేగం గంటకి 318 మైళ్లు. కాలం యొక్క ప్రాధాన్యమును గణించడం నాగరికతకు తెలుసును కాబట్టి అది ఎప్పుడూ వేగమే కోరుతుంది. బలం దేశాన్ని జయించగలదేకాని, వేగం దేశకాలాల్ని జయిస్తుంది. వేగసిద్ధికి యంత్రమే దిక్కు. వెనకటి మాటలటించి, ఇప్పుడు యంత్రం హైందవేతరుల సామ్మ. అందువల్ల, ఇతరులు గమనవేగంకోసం నిరంతర యత్నం చేసి, విశేషధనం వెచ్చించి, నూతన యంత్రాలు నిర్మించి, తంటాలు పడుతున్నమాట నిజం. ఆయంత్రాలలో ఈ విమానం ఒకటి. ఇప్పుడు ఇతర దేశాల్లో విమానాల మీద పడకలు, భోజనాలు, అల్పాహార విందులు, పురుళ్లు, తెన్నిసు ఆటలు, యుద్ధాలు, జననష్టంహూడా అవుతున్న విలాసయుద్ధాలు — ఇల్లాగ్గా సమస్తమూ జరిగిపోతున్నాయి. ప్రస్తుతకాల హైందవులు మాటలు చెప్పుగుని గాలిమేడలు కడుతుంటే, నేటి ఇతరదేశీయులు గాలి ఓడలు కట్టుగుని మూడేసి వందలమంది ఒకే సారిగా ప్రయాణాలు వెడుతున్నారు. కాని, మనం

ఇలా అనుకోవచ్చులెండి, "వాళ్ల దేశం ఇరుకు గవక వాళ్లు దేవుడా అని పైకి లేచిపోతున్నారు. మన దేశం విశాలం గవక — (కొందరు అను కుంటున్నారు) మనం కాళ్లు పారజాచుకుని మారోవచ్చు!" అని. ఏమైతే, ఇంకా ఎక్కువ వేగం సంపాదించాలని ఇతరులు శ్రమ పడుతున్నారు. గంటకి వెయ్యిమైళ్ల పైచిలుకు వేగం సిద్ధించితే భూప్రవక్షణం ఒక్కరోజులో చెయ్యడం వీలుపడుతుందా అని కొందరు చూస్తున్నారు. ఇందులో ఖర్చు పడేటటువంటి "పెట్రోలు" విసర్జించి ప్రమాదాలు కూడా లేకుండా అయస్కాంతంతో పని జరిగేటట్టు కల్పనలు కొందరు చేస్తున్నారు. రాత్రికాలంలో విమాన ప్రయాణం వీలుగా ఉండేటందుకు కొన్ని మైళ్ల కాంతి స్థంభాన్ని నిటానుగా ప్రసరింపచేసేటట్టి వాయువుని ఒకాయన కనిపెట్టాడు. కొందరు ఉత్తర దక్షిణాదు వాలదగ్గరికి విమానాలనివా వెళ్లాలని చూస్తున్నారు. "అక్కడేమంది, బావుకోడానికి! వీళ్ల మొహం! ఇంట్లో కూచోకూడమా, వీదో ఇంతతీస!" అని ఒక ముసలాయన కొట్టాచ్చాడు ఈసంగతి ఆయనతో చెప్పి సరికి. చాలమంది మరెప్పు శిఖరం లాంటివి ఎక్కాలని చూస్తున్నారు. "వీళ్లు తీరావచ్చి చెడి ఎక్కేసరికి, అక్కడ ఏ అయ్యర్ కాఫీ హాటల్లో ఉంటుంది. ఎందుకు వీళ్ల కీశ్రమ!" అని కొందరు చప్పరించేశారు. మరి కొందరు భూమి వదిలి పైకి ఎంతదాకా వెళ్లగలమా అని చూస్తున్నారు. ఒకాయన నాలుగుమైళ్ల ఎత్తుకి వెళ్లే సరికి, అక్కడగాలి వీల్చుకునేటందుకు చాలక, ఆయనకి ఉక్కిరి బిక్కిరి అయిందిటగాని విమానం మాత్రం ఇంకా ఎగబాకుతూనే ఉందిట. ప్రాణ వాయువు సప్లైచేనేయంత్రం చేత్తో పటుగుని మళ్లీ ఎక్కిక మానసుగా అనుకుని ఆయన దిగి పోయాడట. వాయువులేని చోటకుడా విమానం వెళ్లగలిగినా, లేక గాలిలేనిచోట వెళ్లగల యంత్రం మరోటి ఎదేనా బయలుదేరినా, ఎప్పుడో ఒకప్పుడు మానవుడు ఇతర గ్రహాల్ని ఓ దెబ్బతీస్తాడు, అది ఆక్రమించుకోడానికి ఐరోపీయులంతా కాట్లాడు కుంటారు. ఆదెబ్బతోటి, నరుడికి గ్రహచారం వదిలిపోయి, గ్రహాలకి నరచారం

పట్టుకుంటుంది. విమానోపయంతోటి మానవులకి కొండకి భూమికి తాళం అన్నంత ఆస్తికలిసి నట్టుంది.

ఇది చుట్టు పక్కల సంగతులు. మనదేశంలో విమానపు లైసెన్సులు ఇంకా ఇస్తారో ఇవ్వరోట. హిందువులు ఇంకా కొంతకాలం రోకలిబుడల్లాగ నేల బారుగానే బతకవలసిన వాళ్ళే వీళ్ళకి విమానపు లైసెన్సులు ఇప్పట్లో దొరకవు అందుకని, టిక్కెట్టు కొను

క్కుని దొర్లుతెచ్చిన అద్దె విమానం ఎక్కడమో, లేక, విమానం ఎగురుతూన్నప్పుడల్లా తెల్లపోయి చూస్తూ, మాటలల్లోమాత్రం, "మామా ఉండేదిట. మా పరోవర్త ముత్తాతకి ఇంకక్కని విమానం ఉండేదిట. అందులో ఆయన. షికారు వెళ్లేవాట. నేను మా విమానాలు ఎరక్కేం? బోలెడు చూశాను మాపుస్తకాల్లో" అని చెప్పుకుంటూ మురియడమో, వీరికిపట్టిన అదృష్టంలా కనిపిస్తోంది, ఇన్నాళ్ళకి. (15-9-28)

చెఱకు

ఉభయభాషాప్రసీణ మిన్నికంటి గురునాథశర్మ గారు

నలుకంగా నగుఁ దుండెతుండెములుగా నజ్జెస్వరూపం బఱన్

గఱకు గానుగ వైవఁగావలయు నిష్కారుణ్యతం గానిచో చెఱకా! బెల్లము వెట్టు మంచు సరుఁడుం జే సాఁపఁగాఁ బెట్టుదే? వెఱపుం గొల్పినఁ గాక సామమున నుర్విం గార్యముల్ సాగునే?

ఒరులకుఁ గాఁగ బాధపడుచుండి వికారశరీర మైన నె వ్వరికిని వాంఛనీయ వయి భంగములందునుగూడ మాధురీ స్ఫురణము పూని పొల్చెదవు పో! చెఱకా! మరుభూమి వృద్ధిని దొరయవ్వుటన్న నెవ్వరిది దోస? మపాత్రపు నేల దయ్యెడిన్.

భళిరే! ఇక్షువ! స్వస్వరూపమున సర్వప్రాణులం జ్రోతువన్ పలు కట్లంచు, కఠోరచిత్తులు నినున్ బాధించుచున్నన్ రసో జ్వల రూపంబును, ఘణితాకృతి గుడంచచ్చర్కరాకారముల్ వెలయం దాలిచి మేలు సేసెడి భవద్వృత్తిం బ్రశంసించెదన్.

ఓరీ శూన్యహృదయ! త్వ-క్సారా! నేఁగూడఁ దుంగకాయుడ నని ధీ సీరంద్ర మృగునంత - స్సారము గల చెఱకుతోడ జగడంబటరా!

కట్టిఁడి నల్వచెయ్యులకుఁ గారణముల్ గనుపట్టకుండుఁగా అట్టి రసార్ద్రచిత్తునకు, నట్టి మహోన్నతభావశీలికిన్ బుట్టుకఁదొట్టి మానవసమూహసపర్యలఁ జేయునట్టి నీ కొట్టిడినట్టు లో చెఱక! యొక్కఫలంబును నీయఁడాయెఁగా!

పాప మిరుగుపొరుగువారలం జూచి య-ట్టైన ఫలము గల్గునన్నయాస చే "రసాల" మన్న పేరుఁదాల్చితి వట్టు-లైనఁగూడ ఫలము నందవైతి.

(అడవిపూలు)